

Aýdyň eşidijilik ukyby

Category: Geň-taňsy wakalar, Kitapcy, Sözler

написано kitapcy | 21 январа, 2025

Aýdyň eşidijilik ukyby MUHAMMET PYGAMBERIŇ PARAPSIHOLOGIK UKYPLARY

► III. AÝDYŇ EŞIDIJILIK UKYBY

Ebu Sufýanyň «...Bir zat diýsem şu ýerde ýatan daşlara çenli dil bitip, şobada Oña habar berýärler» diýen sözi Muhammet pygamberiň neneňsi güýçli aýdyň eşidijilik ukybynyň bardygyna, şol döwürde ýañzydylan iň gowy mysallardan biridir...

Hususanam «Men siziň görmedikleriňizi görýäris, eşitmediklerinizi eşidýäris» diýip, özüniň şeýlekin ukyba eýedigini Muhammet pygamberiň hut özü-de sahabalaryna aýdypdyr.

Uýeýne ibn Hysyn Taif ýörişinde taiflilere ilçä bolup gidende olara hakykaty aýtmagyň deregine, musulmanlara boýun bolmazlygy maslahat berýär. Dolanyp gelende pygamberden hakykaty bukýar... Emma pygamber: «Ýalan sözleýärsiň...» diýip, taiflilere aýdan sözlerini sözme-söz Uýeýnaniň özüne aýdyp berýär.

Sahabalardan Suheýbi Rumynyň (r.a) rowaýat etmegine görä, Muhammet pygamber Ebu Bekir bilen bilelikde Medinä göç etmek üçin Mekgeden ýola rowana bolanlarynda, olam yzlaryndan gitmekçi bolýar, ýöne käbir kureýşli ýaş ýigitler oňa böwet bolýarlar. Ahyrsoňy «size altyn bereýin, meniň ýolumy saklamaň» diýip, kureýşli ýigitlere altynlarynyň saklanýan ýerini aýdyp, olaryň elinden halas bolýar. Müşrikleriň elinden sypan badyna-da haýdan-haý ýola düşýär. Medinä golaýlaşanda pygamberiň yzyndan ýetýär. Muhammet pygamber Suheýbi Rumyny gören badyna: «Ýa Ebu Ýahýa! Biziň yzymyzdan ýetjek bolup müşrikler bilen eden söwdaň girdejili boldy...»

Pygamberiň agasy Apbas ibn Abdylmuttaly (r.a) Bedir söweşinde musulmanlara ýesir düşende azat edilmegi üçin tölenmeli puldan

boýun gaçyryp, «Meniň siziň sorayan nyrhyňyzy töläär ýaly baýlygym ýok» diýýär. Şol wagt Muhammet pygamber oňa şeýle diýýär:

«Ýa Abbas!.. Bedir söweşine gaýdanyňda aýalyň Ümmül Fazl bilen birlikde «pylan» ýerde gizläň baýlygyň näme? Hany sen şonda aýalyňa: «Eger men bu ýörişde öläýsem, ynha şu baýlyk ogullarym Fazla, Abdylla we Kuseme degişli bolar» diýmänmidiň?..»

Soňra Abbas şeýle sözleri aýdandygyny we muny aýaly bilen özünden başga hiç kimiň eşitmändigini tassyklapdyr...

Pygamberiň aýdyş eşidijilik ukyby bilen baglanyşykly gürrüň berilen bu wakalardan, Onuň (s.a.w) bu ukybyňfan aýdyň görüjilik ukyby bilen birlikde peýdalanandygyny görmek bolýar. Çünki pygamber diňe gürleşilenleri däl-de, şol wagtda eşdilen sesleriň şekillerini-de saýgaryp bilýärdi...

Muhammet pygamber o dünýä göç edenleriň seslerini-de eşiderdi... Zeýd ibn Sabitiň aýtmagyna görä, günlerde bit gün pygamber bilen bile ýolda gidip barýarkalar, öňlerinden baş-alty sany gubur çykýar. Ýanyndakylardan guburda ýatanlaryň kimdigini soran pygamber soňra yzyna öwrülip şeýle diýipdir:

«Gürrüňsiz, bu ymmat gabyrlarynyň içinde synagdan geçirilýärler... Bu gabrystandan eşdilen gabyr azabynyň sizlere-de eşitdirmegini Allatagaladan islärdim».

Ergun JANDAN. Geň-taňsy wakalar